



**ರೋಬೋ ರೋಚಕತೆ!**

'ರೋಬೋ! ಮನುಷ್ಯರಿಗಿದ್ದು ಕಾಲವಲ್ಲ?', ಸುಧಾ ಹೆಗಡೆ ಅವರ ಮುಖಪುಟ ಲೇಖನ (ಸುಧಾ, ಡಿ. 13) ಸೊಗಸಾಗಿದೆ. ಇತ್ತೀಚಿನ ವರ್ಷಗಳ ನಮ್ಮ ಸೋಮಾರಿತನಕ್ಕೆ ಇವು ಇನ್ನಷ್ಟು ಕೊಡುಗೆ ನೀಡಬಹುದು. ಇವುಗಳಲ್ಲಿ ಕೆಲವು ರೋಬೋಗಳನ್ನು ಯುದ್ಧಕ್ಕೂ ಉಪಯೋಗಿಸಬಹುದು ಎನ್ನುವುದು ಆತಂಕದ ವಿಷಯ. ರೋಬೋಗಳು ನಮ್ಮ ಗುಲಾಮರಾಗಿ, ನಾವು ಅದರ ಯಜಮಾನರಾಗಿರುವವರೆಗೂ ಪರವಾಗಿಲ್ಲ. ಇಲ್ಲದಿದ್ದರೆ ತೊಂದರೆ ಕಟ್ಟಿಟ್ಟು ಬುತ್ತಿ. ರೋಬೋಗಳು ನಮಗೆ ಒಳ್ಳೆಯದನ್ನೇ ಮಾಡಲಿ ಎಂದು ಆಶಿಸೋಣ.

—ಡಾ.ಕೆ.ಕೆ. ಜಯಚಂದ್ರಗುಪ್ತ, ಹಾಸನ

**ರೋಬೋವಿನ ಕನ್ನಡ ಮಾತು**

'ರೋಬೋ' ವಿಚಾರ ಈ ಕಾಲಘಟ್ಟದ ಚರ್ಚಿತ ಸುದ್ದಿ. 'ರೋಬೋಟಾ' ಎಂದರೆ 'ಬಲವಂತದ ಕೆಲಸ' ಎನ್ನುವ ಅರ್ಥ ಎಂಬುದು ಲೇಖನ ಓದಿ ತಿಳಿಯಿತು. ಭಾರತದಲ್ಲಿ ಅದರಲ್ಲೂ ಬೆಂಗಳೂರಿನಲ್ಲಿ ಎರಡು ರೋಬೋಗಳಿರುವುದು. ಒಂದು ರೋಬೋ ಕನ್ನಡದಲ್ಲಿ ಮಾತನಾಡುವುದು ಹರ್ಷ ಮೂಡಿಸಿತು.

—ಎಚ್. ಆನಂದ್‌ಕುಮಾರ್, ಚಿತ್ರದುರ್ಗ

**ಚಿಂತನಾರ್ಹ ಲೇಖನ**

ತಂತ್ರಜ್ಞಾನ ಕ್ಷೇತ್ರದಲ್ಲಿ ಆಗುತ್ತಿರುವ ಪ್ರಗತಿಯ ವೇಗದ ಗತಿಯನ್ನು ಪರಿಗಣಿಸಿದಾಗ ಈಗಾಗಲೇ ಎಲ್ಲಾ ಕ್ಷೇತ್ರಗಳಲ್ಲೂ ಮಾನವನ ಜಾಗವನ್ನು ಕಂಪ್ಯೂಟರ್ ಆಕ್ರಮಿಸಿದೆ. ಇದರ ಮುಂದಿನ ಆವರ್ತ ರೋಬೋ. ಚಿಂತನಾರ್ಹ ಬರಹ.

—ಮಧುರಾ ಸುಬ್ರಹ್ಮಣ್ಯ, ಬೆಂಗಳೂರು

**ಮುಕ್ತಿ ಹೊಂದುವುದು ಎಂದು?**

'ನಿಮ್ಮೊಡನೆ' ಯಲ್ಲಿ 'ನದಿ-ಗಾಳಿ ಶುದ್ಧತೆಗೆ 'ಹಸಿರು ನಿಶಾನೆ' (ರಘುನಾಥ ಚ.ಹ.) ಬರಹ ಚೆನ್ನಾಗಿದೆ. ರಾಜ್ಯದ ಕೆಲವು ಪ್ರಮುಖ ನಗರಗಳು ವಾಯು ಮಾಲಿನ್ಯಕ್ಕೆ ಬಲಿಯಾಗುತ್ತಿದ್ದರೆ, ಜನರ ಜೀವನಾಡಿಯಂತಿರುವ ಒಂದಲ್ಲ ಏಳು ನದಿ ನೀರು ಬಳಕೆಗೆ ಯೋಗ್ಯತೆ ಕಳೆದುಕೊಂಡಿರುವಷ್ಟು ಕಲ್ಪಶ್ರದಿಂದ ಕೂಡಿದೆ ಎನ್ನುವುದು ನಿಜಕ್ಕೂ ಆಘಾತಕಾರಿ ಅಂಶ. ಸಮಸ್ಯೆಗಳು ತಾರಕಕ್ಕೇರಿದಾಗ ಆಯೋಗ ನೇಮಿಸಿ ಅದರಿಂದ ಬಂದ ಪರದಿಯನ್ನು ಪರಿಶೀಲಿಸಿ ಕ್ರಮ ಕೈಕೊಳ್ಳಲು ಅನಗತ್ಯ ವಿಳಂಬ ಮಾಡಿ ಅವುಗಳನ್ನು ಶೇಖರಣೆ ಮಾಡುತ್ತಿದ್ದರೆ ಈ ಒಂದು ವಿಷಮಯ ವಾತಾವರಣದಿಂದ ಮುಕ್ತಿ ಹೊಂದುವುದು ಜನರಲ್ಲಿ ಮರೀಚಿಕೆ ಆದಂತಾಗುತ್ತದೆ.

— ಅರವಿಂದ ಜಿ.ಜೋಷಿ, ಮೈಸೂರು

**ಮಾರ್ಮಿಕ ಕಥೆ**

ಕಥೆ 'ತಿರುಬೋಕಿ' (ಟಿ.ಎಂ.ಸುಬ್ಬರಾಯ) ಮಾರ್ಮಿಕವಾಗಿದೆ. ಕಥೆ ತಾಯಿಯ ಕರುಳೋ



ದೇವರ ಅತೀರ್ವಾದವೋ ಒಟ್ಟಿನಲ್ಲಿ ಕಥೆ ಅಂತ್ಯ ಚೆನ್ನಾಗಿದೆ.

—ಎನ್.ಎಸ್. ಚಂದ್ರಶೇಖರ್, ಬೆಂಗಳೂರು

**ತರ್ಕಕ್ಕೆ ನಿಲುಕದ್ದು**

ವಿಚಾರ ಲಹರಿಯ 'ಅಧಿಕಾರ, ಅನಧಿಕಾರ' (ಪುರಂಜೀವಿ) ಬರಹ ಮಾರ್ಮಿಕವಾಗಿದೆ. ಶಾಸ್ತ್ರವಿದ್ಯೆ, ವೇದ ವಿದ್ಯೆ ಅಥವಾ ಇನ್ನಾವುದೇ ಆಗಲೇ ಸ್ವತಂತ್ರವಾಗಿ ಕಲಿಯಲು ಬೇಕಾದಷ್ಟು ಮಾರ್ಗಗಳಿದ್ದರೂ, ಸಂಪೂರ್ಣ ಪರಿಪಕ್ವತೆಯನ್ನು ಪಡೆಯಲು ಸಾಧ್ಯವಿಲ್ಲ. ಒಂದು ರೀತಿಯಲ್ಲಿ ಹೀಗಾದರೆ ಮತ್ತೊಂದು ರೀತಿಯಲ್ಲಿ ಲೇಖಕರೇ ಹೇಳುವಂತೆ ಅನ್ವೇಷಕ ಬುದ್ಧಿ ಉಳ್ಳವನ ಸ್ವತ್ತು, ವಿದ್ಯೆ, ಹಾಗೆಂದರೆ, ಲೇಖನದ ವಿಷಯ ತರ್ಕಕ್ಕೆ ನಿಲುಕದ್ದು ಎಂದಂತಾಯಿತು.

—ಬಾಳುಪೇಟೆ ನೀಲಕಂಠಪ್ಪ, ಹಾಸನ, ರುಕ್ಮಿಣಿ ಕೃ.ದೇಶಪಾಂಡೆ, ಗೋಕಾಕ

**ಭಾವಪೂರ್ಣ ಬರಹ**

'ಹೇಳದೆ ಹೋದೆ ಕಾರಣ...' (ಪಿ.ಎಚ್. ವಿಶ್ವನಾಥ್) ಲೇಖನ ಭಾವಪೂರ್ಣವಾಗಿದೆ. ನಾಗರಹಾವು ಚಿತ್ರದ ಮೂಲಕ 1972ರಲ್ಲಿ ಚಿತ್ರರಂಗ ಪ್ರವೇಶ ಮಾಡಿದ್ದ, ಪ್ರತಿಯೊಂದಕ್ಕೂ ತಡವಾಗಿ ಬರುತ್ತಿದ್ದ, ಅಂತಿಮ ಯಾತ್ರೆಗೆ ಮಾತ್ರ ಅವಸರದಲ್ಲಿ ಹೊರಟು ಹೋದ ಸ್ನೇಹಜೀವಿ ಅಂಬರೀಶ್ ಸ್ಮರಣೆ ಮಾಡಿದ ಬರಹ ಸಮಯೋಚಿತವಾಗಿದೆ.

—ಪಿ. ಜಯವಂತ ಪೈ, ಕುಂದಾಪುರ, ಅನುಪಮಾ ಶಿವಕುಮಾರ್, ಮೈಸೂರು, ಎಂ.ಮೃತ್ಯುಂಜಯಪ್ಪ ಚಿತ್ರದುರ್ಗ, ನಾ.ಕು. ಗಣೇಶ್ ಬೆಂಗಳೂರು, ಎನ್.ವಿ. ವಿಶ್ವನಾಥ್ ಮೈಸೂರು, ಕೆ.ಪಿ. ರಾಮಗುಂಡಿ ಬೈಲಹೊಂಗಲ

**ಬಿಸಿಸಿಬಿ ನೆರವಾಗಬೇಕು**

'ಮಿಥಾಲಿಗೆ ನೋವು ಸಹಜವೇ ಆದರೆ...' (ವಿಶಾಖ ಎನ್.) ಲೇಖನ ಚೆನ್ನಾಗಿದೆ. ಮಹಿಳಾ

ಸಚಿನ್ ತೆಂಡೂಲ್ಕರ್ ಎಂದು ಹೆಸರಾದ ಅಂತರಾಷ್ಟ್ರೀಯ ಮಹಿಳಾ ಕ್ರಿಕೆಟ್‌ನಲ್ಲಿ 5000ಕ್ಕೂ ಅಧಿಕ ರನ್‌ಗಳಿಸಿರುವ ಮಿಥಾಲಿ ರಾಜ್ ಅವರಿಗೆ ನ್ಯಾಯ ಲಭಿಸಲು ಬಿಸಿಸಿಬಿ ನೆರವಾಗಬೇಕು.

—ರತ್ನಾಕರ ಹೆಗಡೆಕಟ್ಟೆ, ಮೂಡುಬಿದರೆ, ನರೇಂದ್ರ ಸಿರಕಚಿ, ಮೈಸೂರು

**ಬಾಧಿಸಬಾರದಿತ್ತು**

'ಆಸ್ತಿಯೋಕ್ಲಾಟೋಮಾ!' ಲೇಖನ (ರಾಘವೇಂದ್ರ) ಚೆನ್ನಾಗಿದೆ. ರಮ್ಯ ಒಬ್ಬ ಉತ್ತಮ ನಟಿ. ಈ ಪ್ರತಿಭಾನ್ವಿತೆಯನ್ನು ಈ ಕಾಯಿಲೆ ಬಾಧಿಸಬಾರದಿತ್ತು!

—ಟಿ.ಎಂ. ಮಾನಪ್ಪ, ಶಿವಮೊಗ್ಗ, ವಿ. ಹೇಮಂತಕುಮಾರ್, ಬೆಂಗಳೂರು

**ಒತ್ತಡ ನಿರ್ವಹಣೆ**

ಆರೋಗ್ಯ ಲೇಖನ 'ಮಾನಸಿಕ ಒತ್ತಡ ನಿರ್ವಹಣೆ ಹೇಗೆ?' (ಉಮಾ ಅನಂತ್) ಲೇಖನ ಉಪಯುಕ್ತ ಮಾಹಿತಿ ನೀಡಿತು. ಹಲವಾರು ಕಾಯಿಲೆಗಳಿಗೆ ಕಾರಣವಾಗಿರುವ ಮಾನಸಿಕ ಒತ್ತಡದ ಬಗ್ಗೆ ಮತ್ತು ಅದರ ನಿವಾರಣೆ ಬಗ್ಗೆ ಲೇಖನದಲ್ಲಿ ಬಹಳಷ್ಟು ವಿವರ ಸಿಕ್ಕಿತು. ಮನಸ್ಸನ್ನು ಸದಾ ಶಾಂತಿ, ಸಮಾಧಾನ ಸ್ಥಿತಿಯಲ್ಲಿ ಇಟ್ಟುಕೊಂಡರೆ ಮಾನಸಿಕ ಒತ್ತಡವನ್ನು ಹತೋಟಿಯಲ್ಲಿಟ್ಟುಕೊಳ್ಳಬಹುದು.

—ಬಿ. ಮನೋಹರ, ಚಳ್ಳಕೆರೆ, ಕಾಳಿಹುಂಡಿ ಶಿವಕುಮಾರ್, ಮೈಸೂರು

**ಮಾರ್ಗದರ್ಶಕ**

ಮಾನಸಿಕ ಒತ್ತಡ ಮಕ್ಕಳಿಂದ ಹಿಡಿದು ವಯಸ್ಸಾದವರಿಗೂ ಇರುವ ಇರುವ ಸರ್ವೇ ಸಾಮಾನ್ಯ ಸಮಸ್ಯೆ. ಈ ವಿಷಯ ಸ್ಥಿತಿಯ ಬಗ್ಗೆ ಲೇಖನದಲ್ಲಿ ಸವಿವರವಾಗಿ ತಿಳಿಸಿ ಕೊಟ್ಟು, ಅದರ ನಿವಾರಣೆಗೆ ಸೂಚಿಸಿರುವ ಹಲವು ಉಪಾಯಗಳು ಮಾರ್ಗದರ್ಶಕವಾಗಿವೆ.

—ಸುಂದರ್, ಬೆಂಗಳೂರು

**ಖೇದವಾಗುತ್ತಿದೆ**

'ಗೋಕರ್ಣದಲ್ಲಿ ನಿಂತು ಕವಿಯ ನೆನೆದು...' (ಡಾ.ಲಕ್ಷ್ಮಣ ವಿ.ಎ.) ಲೇಖನ ಓದಿ ನಾನು ಎಂಥ ಅವಕಾಶ ವಂಚಿತ ಎನಿಸಿತು. ಏಕೆಂದರೆ ಕಳೆದ ಎಂಟು ವರ್ಷಗಳಿಂದೀಚೆಗೆ ಪ್ರತೀವರ್ಷ ಗೋಕರ್ಣಕ್ಕೆ ಹೋಗುತ್ತಿದ್ದೇನೆ. ಅಲ್ಲಿ ಆತ್ಮಲಿಂಗ, ಸಮುದ್ರ ಎಲ್ಲ ನೋಡಿ ಬರುತ್ತಿದ್ದೇನೆ. ಅದೇ ರಥಬೀದಿಯಲ್ಲಿದ್ದರೂ ಕಾಯ್ದುಕೊಂಡು ಅವರ ಮನೆ ನೋಡಲಾಗಲಿಲ್ಲ ಎಂದು ಖೇದವಾಗುತ್ತಿದೆ.

—ಕೊಹಿಮ ಬಸರಕೋಡು

**ಹೊಸ ಶೈಲಿ ನಿರೂಪಣೆ**

ಡಾ. ವಿನೋದ್ ಭೆಬ್ಬಿಯವರ 'ಸುಖೀ ದಾಂಪತ್ಯ' ಅಂಕಣವು ಹೊಸ ಶೈಲಿಯ ನಿರೂಪಣೆಯೊಂದಿಗೆ ಮೂಡಿ ಬರುತ್ತಿದೆ.

—ಚಿದಾನಂದ, ಪುತ್ತೂರು